

## 1. די גרינע עפעלעך פֿון גן־עדן

כּוואַלט דעם טויער דערקענט צווישן אַלע שערי־ירושלים.  
אַ פשוטער הויפֿטויער פֿון גראָבע ברעטער, וואָס די צייט האָט זיי  
אַפּגעהובליעוועט, מיט פֿיר געקאָוועטע פּאַסן פֿאַרפֿעסטיקט, אויף צוויי  
האַלבטירן זיך פֿאַרשפּאַרט און אויף גרויסע איזערנע זאוויסיעס  
אויפֿגעהאַנגען צווישן הויכע קאַלכשטיינערנע צוימען.  
פּונקט אַזאַ טויער האָב איך פֿריער געזען נאָר אין חלום. ער פֿלעגט זיך  
פּלוצעם באַווייזן אין אַ ציכטיקער בלויקייט בלויז אויף אַ רגע, אָדער  
דורכשווימען פֿאַר מינע אויגן איבער אַ גרויס וואַסער, ווי נאָך אַ מבול  
צווישן פֿיל אַנדערע זאכן: שטיקער מעבל, צעבראַכענע וויגעלעך,  
שמאַטעס, מיסט און באַלד פֿאַרשוונדן ווערן ערגעץ אין אַנדערע מינע  
וויזיעס, כדי אין אַ צייט אַרום ווידער דערמאַנען אין זיך.  
אַ חלום, געוויינטלעך, פֿאַרגעסט זיך באַלד נאָכן אויפֿכאַפּן זיך. אַ חלום  
איז דאָך ניט מער ווי אַ חלום. די בילדער אָבער מיטן טויער, מעגלעך  
דעריבער, וואָס זיי פֿלעגן זיך איבערחזרן אין משך פֿון יאָרן, האָבן זיך  
אַינגעקריצט אין מיין זכרון און זיך פֿאַרוואַנדלט אין אַזאַ ממשותדיקער  
זאך, ווי למשל, דער עפּלבוים, וואָס איז געוואַקסן ביים שכן אין סאָד, פֿון  
וועלכן כּיבין איין מאָל אַראָפּגעפֿאַלן בשעתן רייסן בנגבֿה גרינע עפעלעך  
און זיך צעבראַכן די לינקע האַנט. אָדער די פֿאַרלאָזטע קערניצע אין הויף  
ביים אַלטן פּאַסטעך, מאַש וואַסילע. ער האָט געווינט איינער אַליין אין אַ

האַלב חרוב־געוואָרענעם שטיבל הינטער דער שטאָט, ניט ווייט פֿון דער טאָלאָקע. עס פֿלעגן וועגן אים אַרומגיין אין שטאָט כלערליי משונהדיקע מעשיות. ביי נאַכט, האָט מען דערציילט, קריכן פֿון דער פֿאַרלאָזטער קערניצע אַרויס שדים און הוליעווען צוזאַמען מיטן באַלעבאַס ביז קאַיאָר. די באַבעס און מאַמעס האָבן געשרעקט די קליינע קינדער זייערע: "וועסט נישט פֿאַלגן, וועל איך דיך איבערלאָזן אויף אַ נאַכט ביים אַלטן פֿאַסטער..." זוי פֿיל אַנדערע זאַכן, וואָס טשעפען זיך צו עלעהיי די צווייגלעך פֿונעם זכרון־בוים און ווען־ניט־ווען גיבן זיי אַ בלי אויף אַ ווילע, דערמאָנען אין די פֿאַרגאַנגענע טעג און יאָרן.

דאָס זעלבע איז געשען מיט דעם טויער פֿון מיין חלום. אין אַ טאָג האָב איך אים פֿלוצעם דערזען אין ירושלים, אויף דער יפֿֿראָס. שוין אַ לענגערע צייט, אַז ער איז אַוועק פֿון מינע חלומות. כִּהאַב גאָר אין גאַנצן פֿאַרגעסן אין אים, זייענדיק פֿאַרטאָן אין מינע צוגרייטונגען עולה זיין קיין ישראל. די איבערטראַכטענישן און איבערלעבענישן, וואָס זינען דערמיט פֿאַרבונדן, האָבן מיך בכלל געלאָזט אָן שלאָף; אַדער פֿאַרקערט, מיט אַ מאָל אַ וואַלגער געטאָן מיך ערגעץ אין אַ ווינקל פֿון דער פּוסט־געוואָרענער דירה און דער איינציקער געדאַנק, וואָס פֿלעגט אַ בליץ טאָן, איז געווען: אינשלאָפֿן אַזוי, אין וואָס כִּבין אָנגעטאָן, און זיך אויפֿכאַפֿן שוין דאָרט – כּווייס ניט וווּ, כּווייס ניט ווען – נאָר דאָרט, און ממשיך זיין דאָס לעבן.

כִּהאַב אים דערזען פֿון דער ווייטנס, פֿון דער אַנדערער זייט גאַס. כִּבין געלאָפֿן אַ באַזאָרגטער שוין מיט די היגע איבערטראַכטענישן און איבערלעבענישן, מיט אָט די שטענדיקע באַגלייטערס פֿון אונדזער קיום. כִּהאַב פֿאַרהאַלטן דעם גאַנג, נאָר אויף די פֿאַר קורצע ווילעס, וואָס זינען גענוג געווען, כדי אָן אומבאַגרייפֿלעכער נערוו אַדער אימפּולס, אַדער שטראַל – רופֿט עס אָן ווי איר ווילט – זאָל זיך צורירן מיטן שפּיזיקן שפּיץ צו דעם איינגעדערעמלטן צווייגעלע פֿון מיין זכרון־בוים און אויפֿוועקן דערמאָנונגען.

"דער טויער... מיין אויסגעחלומטער טויער", – האָב איך באַלד באַקומען אַן ענטפֿער. כִּבין שוין גרייט געווען זיך אַ וואָרף טאָן צו דער

אַנדערער זייט גאַס, דאָס ניכטערע אָבער, דאָס זאַכלעכע האָט מיך אָפּגעשטעלט: דאָ טאָר מען ניט אַריבערגיין דעם וועג... וועט זיין מיט אַ פֿופֿציק־זעכציק מעטער ווייטער, ביים אַריבערגאַנג.

ווי ס'האָט זיך אַרויסגעוויזן, איז פֿופֿציק מעטער זייער אַ גרויסער מהלך, כדי געפֿינען כּוח אומקערן זיך אין עבר, און זייער אַ לאַנגער וועג, כדי שוין אין אַ פֿאַר שפּאַן אַרום זיך אַליין איינרעדן, אַז די איצטיקע ענינים, וואָס טרייבן מיך אונטער, זינען וויכטיקער און קאָנען בשום־אופֿן ניט וואַרטן.

צוריק גערעדט, וואָס איז אזוינס געשען; דערזען אויף דער וואָר אַ זאָך פֿון אַ חלום? אין ארץ־ישראל איז מען שוין געווינט צו אויסטערלישע זאַכן. אַפֿילו צו נסים. דאָכט זיך, נאָר אין ישראל קאָן מען זיך טרעפֿן מיט אַ מענטשן, מיט וועלכן מ'האָט זיך צעשיידט מיט צענדליקער יאָר צוריק; באַגלייט און געזעגנט זיך מיט אים, ווי ער וואַלט אַוועקגעפֿאַרן אויף אַן אַנדער פֿלאַנעטע, אויף אייביק, און פֿלוצעם, נאָט אייך – אַ באַגעגעניש. מע זעט זיך ווידער. מ'איז ווידער אויף איין וועלט.

נאָך מער: מע באַגעגנט דאָ מענטשן, וואָס זינען אין גאַנצן ניט פֿון דיין לעבן, נאָר פֿון דיין זיידנס לעבן, פֿון זינע זכרונות, וואָס זינען צו דיר איבערגעגאַנגען בירושה, זיך איבערגעטראָגן מיטן ווינט פֿון דורות, ווי אַ שטויבעלע טראָגט זיך איבער פֿון איין בוים צו אַן אַנדערן. זיי קומען, אָט די באַגעגענישן, אין איינעם מיט אַלע פּרטים, וואָס זינען געקניפט און געבונדן מיט דער פֿאַרגאַנגענהייט, אַקוראַט דו וואַלסט זיך אין איר ווידער איינגעטונקען. "ס'איז גוט, וואָס דאָס איז געשען... ס'איז ווידער מיט דיר", – טרייסט דאָס האַרץ. און דו גייסט זיך ווייטער דיין וועג.

דער טויער פֿון יפֿֿראָס נומ'... – פּונקט דאָרט שטייט ער, – האָט מיר שוין ניט געגעבן קיין רו, און אפֿשר פֿאַרקערט, האָב איך אים ניט געלאָזט רוען. פֿאַרנדיק מיטן אַויטאַבוס דורך דער יפֿֿראָס, האָב איך אים געזוכט מיט די אויגן; דורכגייענדיק פֿאַרבײַ, געבליבן לעבן אים שטיין אַ ווילע, צוגערירט זיך מיט די דלאַניעס צו זיין אויבערפֿלאַך, ווי געוואַלט זיך איבערציגן, אַז דער טויער איז באמת דאָ, אַז ס'איז ניט קיין אויסדאָכטעניש

און איינגעזאפט אין זיך דורך דער הויט פֿון מײנע פֿינגער זײן ממשותדיקע וואַרעמקײט. תמיד פֿלעג איך עס טאָן ווי צופֿעליק, ווי ניט אים מײן איך, אַז די דורכגייערס זאָלן מיך חלילה ניט חושד זײן אין עפעס ניט קײן גוטס. ס׳האָט דאָך פֿון דער זײט געזאָלט אויסזען זײער מאַדנע.

ווי כ׳האָב שוין געזאָגט, איז דער דאָזיקער טויער געווען אַ פשוטער הויפֿטויער, דורך וועלכן מע קאָן, פֿאַרשטייט זיך, טרעפֿן אין הויף. און ס׳האָבן זיך טאָקע געהערט פֿון יענער זײט קינדערשע קולות; זײ האָבן זיך דורכגעריסן דורך דעם רעש און זשום פֿון דער גאַס. כ׳האָב די קלאַנגען פֿון יענער זײט טויער אויפֿגעכאַפט, זיך איינגעהערט אין זײ, געפרוּווט עפעס פֿאַרשטיין פֿון די שטיקער רײד און ווערטער, ווי כ׳זאָלט געקאָנט פֿון זײ צונויפֿשטעלן אַ מעשה, וועלכע וואָלט דערציילט וועגן מײן אייגענעם הויף, וווּ כ׳בײן אויפֿגעוואַקסן און געקענט דאָרט יעדעס ווינקעלע.

געוויס, האָט מײן נײַגער מיך ניט איין מאָל געצוּווּנגען אַ שטופֿ טאָן דעם טויער און אַרײַנגײן אין הויף אַנטקעגן די רײַצנדיקע קלאַנגען, אָבער איין קלײניקײט: דער גרויסער פֿאַרזשאַווערטער שלאַס, וואָס האָט פֿאַרשלאָסן די צוויי האַלבטײן. האָב איך געזוכט אַ שפּאַרונקעלע, כּדי אַרײַנצוקוקן אַהין כּאָטש מיט איין אויג. די גראַבע ברעטער זײנען אָבער געווען אַזוי פֿעסט צוגעפּאַסט אַ ברעט צו אַ ברעט, אַז כ׳האָב דעם געדאַנק אויך אָפּגעוואָרפֿן. דערצו איז ער אונטן געווען פֿאַרוואַקסן מיט גראַז. אַ קיצור, ס׳איז מיר קלאָר געוואָרן, אַז די שוועל פֿון דעם טויער האָט מען שוין יאָרן לאַנג ניט איבערגעטראָטן, מעגלעך אפֿילו הונדערטער יאָר, ס׳איז דאָך ירושלים. אויך דער שליסל פֿון דעם שלאַס וואַלגערט זיך מסתמא ערגעץ אין שטוב פֿון דער שטאָט־געשיכטע.

יאָ, דער וועג אין הויף אַרײַן איז פֿאַר מיר געווען פֿאַרשפּאַרט. צוריק גערעדט, וואָס האָב איך דאָרט, אין דעם פֿרעמדן הויף, געקאָנט טרעפֿן? פֿון פֿרעמדע קלאַנגען וועל איך מײן אייגענע געשיכטע ניט אָנשריבן. אַן אַנדער זאָך דער טויער אַליין – כ׳האָב אים אויסגעחלומט, ער דערמאַנט מיר אין מײנע קינדער־יאָרן, אין יענע ערטער און מענטשן, וואָס זײנען איינגעוואַרצלט געוואָרן אין מײן זכרון און האַרץ. מעגלעך דעריבער האָט מיך אַזוי געצויגן צו אים, ווי צו אַ זאָך פֿון יענעם לעבן, אויב מע קאָן בכלל

צעטיילן דאָס מענטשלעכע לעבן אויף טעג, יאָרן, תקופֿות, ווי מע טוט עס אָפֿט אין די לערנביכער.

כ׳האָב זיך גענייטיקט אין די באַגעגענישן מיט מײן טויער, אפֿשר נאָך מער ווי אין די באַגעגענישן מיט מײנע אַלטע פֿרײַנד. זײ האָבן שוין געהײסן דאָ ״וּתיקים״, געהאַט אויף אַלע מײנע פֿראַגעס אַ פֿאַרטיקן ענטפֿער; זײ האָבן שוין לאַנג פֿאַרגעסן די ווייטיקלעכע וויזיעס פֿון יענעם לעבן און געזען גאָר אַנדערע, היגע חלומות, מעגלעך אפֿילו אויף עבֿרית.

מיט מײן טויער האָב איך זיך געקאָנט טײלן מיט וואָס איך וויל און אויף דער שפּראַך, וועלכע איז מיר טײַער און ליב. דאָס הײסט אַוודאי ניט, אַז כ׳בײן געשטאַנען אַנטקעגן אים, ווי אַ גוטער ייד אַנטקעגן כּותל־מערבֿי, אָבער יעדעס מאָל, נאָכן צורירן זיך צו אים מיט די דלאַניעס, פֿלעג איך פֿילן ווי עס ווערט מיר גרינגער אויפֿן האַרצן, גלײַך ווי ער וואָלט אַרויסגעצויגן פֿון מיר דאָס טאַג־טעגלעכע האַוועניש.

אין יענעם טאַג האָט די זון געבראַטן פֿון אין דער פֿרי אָן. די שטאָט האָט זיך געבאַקן אונטער אירע שטראַלן, ווי אַ שבתדיקער קוגל אין אויוון. אויב ס׳איז עמעצן באַשערט משוגע צו ווערן פֿון היץ, איז נאָר אין אַזאַ טאַג.

אויף בן־יהודה־גאַס האָט מיך געבראַכט צו פֿירן די באַגעגענישן מיט מײן אַלטן פֿרײַנד שמוליק פֿײַנמאַן. ער וווינט אין אַמעריקע, דעריבער האָבן מיר זיך שוין ניט געזען בערך צוואַנציק יאָר. אויך געזעגנט זיך מיט אים ווי מיט אַ סך אַנדערע מײנע פֿרײַנד אויף שטענדיק און בלוז פֿון צײַט צו צײַט זיך איבערגעשריבן. דעם לעצטן בריוו האָב איך אים געשיקט שוין פֿון ירושלים. און אָט נעכטן קלינגט מיר שמוליק פֿון תּל־אָבֿיבֿ, ער איז געקומען קײן ישראל אויף אַ באַזוך און מאַרגן וועט ער זײן אין ירושלים. ווען די זון לאַזט זיך אפֿילו אַראָפּ אויף בן־יהודה, וואָלט איך סײ ווי סײ געקומען צו דער באַגעגעניש.

געוויינטלעך איז דאָ לעבעדיק. די ירושלימער האָבן ליב דאָס שפּאַציר־ווינקעלע: מע זיצט אַ ביסל בײַ אַ טישל, אַרויסגעשטעלט גלײַך אויף דער ברוקירטער גאַס, מע פֿאַרגינט זיך אַ טעסעלע קאווע מיט אַ געשמאַק

שטיקל שטרודל, מע פלעכט אַ מעשה. אויך די טוריסטן מיידן עס ניט אויס...

צו דער באַגעגעניש בין איך געקומען מיט אַ צוואַנציק מינוט פֿריער. אויסגעזוכט אַ שטיקל שאַטן אונטערן בוים לעבן דער קאַפֿע "עטרה", וווּ מיר האָבן אָפּגערעדט זיך טרעפֿן, האָב איך זיך אָנגעשפּאַרט אינעם שטאַם מיט אַן אַקסל און אַרויסגעשלעפט פֿונעם טאַש אַ פֿלעשל וואַסער, פֿאַרכאַפט מיט זיך פֿון דער היים. אין אַזאַ היץ, זאָגן די ישראלער, מוז מען טרינקען.

אַ סך בעלנים אויף צו שפּאַצירן אין דעם טאַג איז ניט געווען. זינען די טישלעך עלנט געשטאַנען אונטער די גרויסע זונשירעמס, אַרויסגעקוקט אויף בעסערע צייטן. באַזונדערס רחמנותדיק האָט הינט אויסגעזען די פֿרוי אין דער שטרויענער הוט. ווי יעדן טאַג, איז זי הינט אויך געזעסן אויף אַ קליין בענקעלע אַנטקעגן דעם קלייטל מיט סווענירן, שוין אַליין פֿאַרוואַנדלט געוואָרן אין אַ לעבעדיקן סוועניר, וואָס דער גורל האָט פֿאַרוואַרפֿן אַהער, אויף בן־יהודה, פֿון דער ווייטער קאַלטער מדינה, וועלכע האָט נאָך נעכטן געהייסן "ראַטן־פֿאַרבאַנד".

"ווי נעמט מען אַ ביסעלע מזל? וווּ נעמט מען אַ ביסעלע גליק?.." - האָט געזונגען די אַלטיטשקע, צוקלאַפּנדיק זיך צום טאַקט מיט אַ צאַצקע־טאַמבורין. אינעם קאַרטאַן־פּושקעלע לעבן אירע פֿיס האָבן געפֿינקלט אויף דער זון עטלעכע מטבעות...

ניין, באמת, פֿון דער היץ וועל איך היינט משוגע ווערן. אָבער פֿריער מוז איך זיך זען מיט שמוליקן. שמוליקן, גערעדט אָן גוזמא, קען איך זינט כֿ'געדענק זיך. מיר זינען ביידע פֿון איין יאָר, אויפֿגעוואַקסן אויף איין גאַס, זיך געלערנט אין איין שול און אין איין קלאַס. נאָכן פֿאַרענדיקן די שול זינען מיר זיך צעפֿאַרן אין פֿאַרשיידענע שטעט זיך לערנען ווייטער, אָבער אָפֿט זיך איבערגעשריבן און אָן געדולד אַרויסגעקוקט אויף די קאַניקולן. פֿדי ווידער אין איינעם פֿאַרברענגען די צייט. וועגן דעם, אַז שמוליק האָט אַ מומע אין אַמעריקע האָב איך זיך דערוויסט צופֿעליק. דאַכט זיך, אין פֿינפֿטן אָדער אין זעקסטן קלאַס האָט שמוליק בעת דער הפֿסקה מיך אוועקגעפֿירט אין אַ זייט, אַרויסגעשלעפט עפעס פֿון דער קעשענע און.

אומקוקנדיק זיך צי קיינער זעט אונדז חלילה ניט, אַרײַנגעשטופּט מיר דעם "עפעס" אין דער הויזן־קעשענע.

- וואָס איז דאָס, שמוליק? - האָב איך אים שטיל אַ פֿרעג געטאַן. כֿ'האָב באַלד פֿאַרשטאַנען, אַז דאָס "עפעס" איז פֿאַרבונדן מיט אַ סוד. - אַ קײַגומקע... - האָט ער מיר אַ שעפטשע געטאַן אין אויער. - אַ קײַ... - שאַ! שרײַ ניט! - האָט ער מיך איבערגערײַסן, - זאָלסט עס קיינעם ניט ווייזן!...

אַ קלייניקייט, אַ קײַגומקע - דאָס איז דאָך געווען אַ חריפֿות צווישן אַלע חריפֿותלעך. ווער האָט דעמלט פֿון די חבֿרה געקאַנט זיך באַרימען מיט אַזאַ זאָך. עס קומט דאָך אַרויס פֿון אַמעריקע. קיין גוטע זאַכן קאַנען פֿון אַמעריקע ניט אַרויסקומען - אַזוי האָט מען אונדז געלערנט אין שול. - ווי קומט עס צו דיר? - האָב איך אים געפֿרעגט. מיט די פֿינגער האָב איך שוין אָנגעטאַפט אין מיין קעשענע דאָס פֿלאַכע פֿירעקיקע פּאַסיקל, ווי דאָס וואַלט געווען גאַנץ אַמעריקע. - ניט איצט. נאָך דער שול...

נאָך דער שול, אויפֿן וועג אַהיים, האָט מיר מיין פֿריינד דערציילט, אַז זיי האָבן באַקומען אַ פּאַסטפּעקל פֿון אַמעריקע. לאַזט זיך אויס, אַז זיין מאַמע האָט אין אַמעריקע אַן אייגענע שוועסטער. מער האָט ער מיר גאַרנישט ניט געזאָגט, מעגלעך, ווייל שמוליק האָט אַליין וועגן זיין אַמעריקאַנער מומע דערוויסט זיך נאָר נאָכן באַקומען דאָס פּעקל. אָבער איידער ער האָט מיר אַנטפּלעקט דעם גרויסן סוד זינעם, האָב איך זיך געמוזט שווערן "אויף ערד, פֿייער, און וואַסער", אַז כּוועל דעם סוד קיינעם אין דער וועלט ניט דערציילן...

"אוי, וווּ נעמט מען צוריק די יאָרן..." - האָט אויסגעזונגען די אַלטיטשקע אין דער שטרויענער הוט; זי האָט אַוודאי ניט געקאַנט וויסן ווי פּינקטלעך זי האָט מיט איר ליד געטראָפֿן...

כֿ'האָב אַ קוק געטאַן אויפֿן זייגער. די צייט איז ווי שטיין געבליבן. האָב איך ווידער אַרויסגעשלעפט פֿון מיין טאַש דאָס פֿלעשעלע מיט וואַסער, וואָס איז שוין וואַרעם געוואָרן און באַקומען אַ פּריקרע טעם. דאָס שטיקל

שאַטן אונטערן בוים האָט ווינציק וואָס געהאַלפֿן. כ'האַב געפֿילט, אז אַט־אַט וועל איך חלשן...

און פֿלוצעם האָט זיך באַוווּזן דאָס מיידעלע. אָנגעטאָן אין אַ גרין געשפּרענקלט קליידעלע, האָט זי זיך געטראָגן אַראָפּ איבער דער שטיינערנער בן־יהודה. וואָס זאָג איך "געטראָגן זיך" - צוגעטאַנצט אַט אויף איין פֿיסל, אַט אויף דעם צווייטן פֿיסל, אַז דאָס קורצע קליידעלע אירס האָט מיט יעדן אונטערשפרונג זיך פֿאַרריסן און באַוווּזן אויף אַ רגע די ווייסע גאַטקעלעך אירע.

צווישן די צעמאַרעטע דורכגייערס, וואָס האָבן זיך פֿויל באַוועגט, האָט דאָס מיידעלע דערמאַנט אַ גרין גראַז־שניידערל. כ'האַב דערפֿילט אויף מיין פנים אַ קילן גלעט פֿון אַ דערמינטערנדיק ווינטל. זי איז צוגעשפרונגען צו מיר און מיט אַ ווונק געגעבן צו פֿאַרשטיין, כ'זאָל איר נאַכשפּרינגען.

דער כּישוף פֿון דעם ווונק איז געווען אַזוי שטאַרק, אַז כ'האַב אַלץ פֿאַרגעסן. כ'האַב געזען פֿאַר זיך נאָר דאָס געלע קעפל האָר, קורץ אונטערגעשוירן, וואָס האָט מיך גערופֿן נאָך זיך אַראָפּ צום אַנדערן עק בן יהודה־גאַס.

דאָס מיידעלע האָט זיך אַפֿילו ניט אומגעקוקט, גלייך זי וואָלט געוויסט, אַז איך גיי איר נאָך. בלויז איין מאָל, איידער זי האָט פֿאַרקערעוועט אויף יפֿ־גאַס, האָט זי אויסגעדרייט צו מיר דעם קאַפּ און זיך קאַקעטיש צעלאַכט...

אַ דיקע פֿרוי האָט מיר פֿאַרשטעלט דעם וועג, ווי געוואָלט דאָס מיידעלע אויסבאַהאַלטן הינטער איר ברייטער פֿיגור. כ'האַב זיך אַ וואָרף געטאָן אין איין זייט, אין אַן אַנדער זייט. די פֿרוי האָט מאַדנע אַ קוק געטאָן אויף מיר, ווי איינער רעדט, ביסט מיט אַלעמען? - און זיך געגאַנגען ווייטער. כ'בין אַרויס אויף יפֿו. דאָס מיידעלע האָב איך שוין ניט געזען. כ'האַב געפֿרעגט עטלעכע דורכגייערס, צי האָבן זיי ניט באַגעגנט אַ געל מיידעלע פֿון אַ יאָר פֿינף־זעקס? אומזיסט, מיין פֿריילעך גראַז־שניידערל מיטן גאַלדענעם קעפל איז נעלם געוואָרן.

אַ פֿאַרלוירענער, בין איך געבליבן שטיין ביי מיין טויער - די פֿיס האָבן מיך געבראַכט צו אים. כ'האַב דערפֿילט ווי עפעס האָט געפּלאַצט אין מיר -

אַ ביטערער פֿאַרדראָס אויף זיך אַליין פֿאַר דעם ניט קאַנען זיך אַרויסרייסן פֿונעם תּחום־העבֿר, פֿאַר מינע אומגעלומפּערטע טריט זיך אַינאַרדענען דאָ, פֿאַר די נאַרישע פֿאַנטאַזיעס, וואָס פֿאַרפֿירן מיך דער רוח ווייסט וווּהין... מיין כּעס און מיין אומבאַהאַלפֿנקייט האָב איך אויסגעלאָזט צום טויער. כ'האַב אים אַ שטופּ געטאָן, ווי געוואָלט זיך אַפּשטויסן פֿון אים, כּדי אַנטלויפֿן פֿון דער גאַס, שטאַט, וועלט. פּאַמעלעך, מיט אַ פֿאַר־זשאַווערטן סקריפּ האָבן די צוויי האַלבטירן זיך אויפֿגעמאַכט. כ'האַב געדאַרפֿט נאָר אַריבערטערען די שוועל, אַ פֿאַרוואַקסענע מיט ווילדגראַז פֿון צייט.

כ'בין ווידער אין מיין הויף. אַט שטייט דער הילצערנער מאַגאַזאַן. דאָרט, אַקוראַט צוניפֿלעגלייגט, טריקענען זיך שייטלעך האַלץ. אויף אַ לאַנגן צוואַק הענגט די גרויסע מעשענע פֿאַן, אין וועלכער די מאַמע פּרעגלט פּאַוידלע פֿון פֿלוימען, וואָס סטייעט ביז סוף וועסנע; דאָס פֿאַרשטיבטע וויגעלע מינס קוקט אַרויס פֿון אַ ווינקל און וואַרט אויף מיין נאָך ניט־געבוירן שוועסטערל; די הילצערנע מולטער, וווּ די באַבע פֿאַרקנייט דאָס טייג אויף צו באַקן ברויט, אַלטע שמאַטעס, וואָס ס'איז "אַן עבֿירה זיי אַרויסוואַרפֿן" ... אַרום דעם מאַגאַזאַן פּאַרפלען זיך אין דער ערד עטלעכע הינער. דאָס גרעט טריקנט זיך אויף דעם לאַנגן שטריק, צוגעבונדן צו צוויי סלופן. אין מיטן איז דער שטריק אונטערגעשפּאַרט מיט אַ לאַנג לאַסטל, דאָס גרעט זאָל זיך ניט וואַלגען איבער דער ערד. און אַט איז דער הויכער ברייטער קאַסטן, וואָס דער טאַטע האָט אים אַליין געמאַכט. דער דאָזיקער קאַסטן איז ענלעך צו אַ שטיבעלע אַן פֿענצטער, נאָר מיט אַ קליין פֿירעקיק טירל, וואָס עפֿנט זיך פֿון אויבן, אַזוי אַז טרעפֿן אַהין קאָן מען נאָר דורכן דעכל. דער זיידע האָט דעם קאַסטן אַנגערופֿן "תּבֿה". אין גיכן וועט דער קאַסטן זיין פֿול מיט קוילן, דערווייל אַבער שטייט ער אַ ליידיקער. דער טאַטע האָט אים ערשט געמאַכט און דער גאַנצער הויף שמעקט מיט פֿרישע סטרושקעס.

עמעצער האָט מיך אַ רוף געטאָן ביים נאַמען. דאָס טירל פֿונעם קאַסטן

האָט זיך אויפֿגעדרעקט און פֿון אינעווייניק האָט זיך באַוווּן דאָס געלע קעפל  
פֿון דעם פֿאַרפֿאַלענעם מיידעלע.  
- וואָס זשע שטייסט דאָרט? - האָט דאָס מיידעלע זיך אָנגערופֿן מיט  
אַ טענה. - קום אַרפֿין אין שטיבעלע...  
כִּהאַב זיך שוין מער ניט געחידושט. די שפּיל האָט מיך פֿאַרכאַפט. זי  
האָט זיך אָנגעהויבן אין אַ ווייטן זומער, ווען כִּבּין אַלט געווען זעקס יאָר.  
- האָסט געבראַכט די עפעלעך? - האָט געפֿרעגט דאָס מיידעלע ווי  
נאָר כִּבּין אַרפֿינגעקראַכן אין קאַסטן.  
כִּהאַב אַ הייב געטאָן די אַקסלען און געגעבן איר מײַן טאַש.  
זי האָט אים פֿלינק אויפֿגעמאַכט, אַרפֿינגעשטופּט אַהין דאָס נעזל אירס  
און אַ צופֿרידענע, ווי אַן עכטע באַלעבאַסטע, אַ זאָג געטאָן:  
- אוי, זינען זיי געשמאַק, נאַ, פֿאַרוזך...  
זי האָט מיר דערלאַנגט אַ גרין עפעלע, אַ פּאַפּיראַווקע. פּונקט דער  
סאַרט עפעלעך האָט געוואַקסן בײַ אונדזער שכן אין גאַרטן, און איך בין  
געווען אויף זיי אַ גרויסער בעלן. זי האָט עס מיר צוגעטראָגן צום מויל און  
כִּהאַב אָפּגעביסן אַ שטיקל, גלייך פֿון אירע הענט. מעגלעך, אַזוי איז חוה  
מכּבד געווען אַדמען מיט דער פּרי פֿונעם עץ־הדעת.  
אַ זיס־זויערלעכער טעם איז מיר פֿאַרבליבן אויף די ליפּן.  
- בעלע? - האָב איך שטיל אַרויסגעבראַכט איר נאָמען.  
- זי האָט חנעוודיק אַ טרייסל געטאָן מיטן קעפל.  
- וואָס איז מיט דיר? האָסט געזאָגט, אַז דו גייסט נאָר אָנרײַסן  
עפעלעך, און ביסט פֿאַרפֿאַלן געוואָרן.  
- אמת... - האָב איך זיך פֿאַרענטפֿערט - ביסט גערעכט...  
כִּהאַב שוין אויף קיין טראָפּן ניט געצווייפֿלט, אַז דאָס געלע מיידעלע  
פֿון דער יפֿ־גאַס איז בעלע יאַנקל דעם קאָוועלס. זיי האָבן געוווּנט ניט ווייט  
פֿון אונדז. אויך דעם פֿעטער יאַנקלס קוזניע איז געשטאַנען גלייך אין זייער  
הויף, און כִּהאַב ליב געהאַט זיך אַרפֿינגעצוכאַפּן צו אים אין דער קוזניע,  
שטיין בײַ דער זייט און קוקן ווי ער פֿאַרעט זיך ביים אויוון אינעם בערגל  
צעגליטע קוילן. די קלינגערײַ פֿון זיין קוזניע האָט זיך געהערט אין אַלע  
ווינקלעך פֿון אונדזער גאַס.

- ווייסטו וואָס, - האָט אַ זאָג געטאָן בעלע, - מיר וועלן זיך שפּילן  
איצט אין "טאַטע־מאַמע".  
- ווי אַזוי שפּילט מען אין דעם?  
- זייער פּשוט: דו וועסט זײַן דער טאַטע און איך - די מאַמע.  
- און די קינדער?...  
בעלע האָט זיך הילכיק צעלאַכט. כִּהאַב דערפֿילט ווי כִּהייב אַן  
רויטלען.  
- אויב דו וועסט לאַכן, וועל איך זיך מיט דיר מער ניט שפּילן.  
- קינדער וועלן מיר האָבן שפּעטער. מײַן מאַמע זאָגט, אַז קינדער  
קומען אָן שווער.  
- פֿון וואָנען קומען זיי אָן?  
- צי דען ווייסטו ניט?  
כִּהאַב בִּפֿירוש יאָ געוואוסט, די מאַמע האָט עס מיר געזאָגט, אַז קינדער  
ברענגט מען פֿונעם האַבנהויז. זי האָט מיר אַפּילו איין מאָל דאָס הויז  
געוויזן. אַזאַ שיינע שטוב מיט ווייסע פֿענצטער און ווייסע פֿירעהנגלעך.  
כִּהאַב עס אָבער געוואַלט הערן פֿון בעלען אַליין.  
אומדערוואַרט האָט זי אויפֿגעהויבן איר גרין קליידעלע און זיך אַ טײַט  
געטאָן מיטן פֿינגער אין בויך:  
- פֿון דאַנען...  
- פֿונעם בויך? - האָב איך ניט באַלד פֿאַרשטאַנען.  
- יאָ.  
- פֿון וואָנען ווייסטו?  
- מײַן שוועסטער מאַניע האָט עס מיר געזאָגט. זי ווייסט אַלץ.  
מעגלעך, דאָס ערשטע מאָל אין לעבן האָב איך חרטה געהאַט, וואָס  
כִּהאַב נישט ניט קיין עלטערן ברודער, ניט קיין עלטערע שוועסטער.  
- וואָס האָט דיר מאַניע נאָך געזאָגט? - האָב איך זיך שוין קוים  
אַינגעהאַלטן.  
אַ וויילע האָט בעלע געשוויגן. דערנאָך קורץ אַ זאָג געטאָן:  
- דאָס איז אַ סוד. מאַניע האָט געזאָגט, אַז אויב כּוועל דעם סוד עמעצן  
צעפּלאַפּלען, וועט זי מיר אַרויסרײַסן אַלע האָר פֿונעם קאַפּ. אָבער דיר...  
[39]

— דערצייל, בעלע, — האָב איך אָנגעהויבן צו בעטלען, — כּוועל  
 קיינעם אין דער וועלט ניט זאָגן.  
 — אַפּילו דיין חבֿר שמוליקן?  
 — אַפּילו אים!  
 — שווער זיך אויף דיין מאַמעס טויט.  
 דאָס איז געווען די סאַמע שרעקלעכע שבוועה צווישן די קינדער, נאָר  
 דער נייגער האָט גענומען די אויבערהאַנט.  
 — כּזאָל מיין מאַמען מער ניט זען, אויב כּוועל דעם סוד עמעצן  
 דערציילן, — האָב איך אויסגעשאַסן אין איין אָטעם.  
 ס'איז געוואָרן שאַ שטיל. די סטרוזשקעס, וואָס האָבן זיך געוואַלגערט  
 אויף דער ערד, האָבן זיך צעוויקלט מיט אַ שאַרף; פֿון דרויסן, אַלץ העכער  
 און העכער, האָט זיך געהערט די קלינגערע פֿון דער קווינע: "קלינג-  
 קלאַנג... קלינג-קלאַנג..."  
 בעלע האָט זיך אוועקגעזעצט אין אַ ווינקעלע אויף אַ קופּע סטרושקעס  
 און ווייטער גערעדט שוין פֿון דאָרטן:  
 — מאַניע האָט געזאָגט, אַז קינדער מאַכט מען אין בעט, דער טאַטע  
 מיט דער מאַמען...  
 בעלע, שוין ניט בכּוח מער צו טראַגן אליין דאָס אַלץ דערהערטע פֿון  
 איר שוועסטער, האָט זיך געאייילט וואָס גיכער צעטיילן די סודותפֿולע  
 לאַסט מיט מיר. איר פנים האָב איך ניט געזען, ווייל די שאַרפֿע זונשטראַלן,  
 וואָס האָבן זיך דורכגעריסן דורך די שפּאַרונעס צווישן די ברעטער, האָבן  
 מיך פֿאַרבלענדט די אויגן.  
 — וווּ ביסטו, בעלע, — האָב איך זי שטיל אַ רוף געטאָן, ווען זי איז  
 אַנטשוויגן געוואָרן.  
 — כּיבין דאָ... קום אַהער...  
 אויסשטרעקנדיק די הענט, האָב איך פֿאַרזיכטיק געמאַכט אַ שפּאַן אין  
 איר זייט און זיך באלד אַראַפּגעלאַזט אויף די קני. מינע פֿינגער פֿון די הענט  
 האָבן אָנגעטאַפּט אירע האַר.  
 — כּיזע דיך ניט, בעלע. כּיבין מסתּמא בלינד געוואָרן.

— ווי קאַנסטו מיך זען, אַז די אויגן זיינען ביי דיר פֿאַרמאַכט. זיך אַזוי —  
 איך וועל דיך האַדעווען מיט עפעלעך...  
 קלינג-קלאַנג... קלינג-קלאַנג... — האָבן געקלאַפּט אין דער שטילקייט  
 צוויי קינדערשע הערצער. דער זיס-זויערלעכער זאַפּט פֿון די פֿרייקע  
 עפעלעך האָט זיך צעגאַסן אין מיין מויל. כּהאַב געפֿילט די צורירן פֿון אירע  
 ליפּן אויף מינע אויגן-לעפלעך. מיטן שפּיץ צינגל האָט זי אַ פֿיר געטאַן  
 איבער מינע ווייַעס — אַזוי פֿלעגט די מאַמע אַ פֿיר טאַן מיט איר צונג, בעת  
 אַ שטויבעלע האָט מיר געטראַפֿן אין אויג אַרײַן, — דערנאָך איבערן  
 האַלדז. זי האָט מיר צעשפּיליעט דאָס העמדל, און די פֿיכטע צורירן אירע  
 האָבן זיך געפֿילט שוין אויף מיין לייב... — מיר וועלן האָבן אַ סך קינדער, —  
 האָט בעלע געשעפטשעט...  
 פּלוצעם האָט מען אָנגעהויבן קלאַפּן אין קאַסטן. דאָס טירל איבער  
 אונדזערע קעפּ האָט זיך אויפֿגעדעקט און פֿון אויבן, ווי אין אַ טיפֿער  
 קערניצע, האָט אַרײַנגעקוקט דאָס פֿאַרוואַקסענע פנים פֿונעם פֿאַסטעך מאַש  
 וואַסילע.  
 — אַט וווּ דו באַהאַלטסט זיך אויס?! — האָט ער אַ רעווע געטאַן.  
 כּהאַב ניט באַוויזן זיך צו רירן פֿון אַרט, ווי ער האָט מיך אַ כאַפּ געטאַן  
 פֿאַר די האַר און, אַקוראַט כּוואַלט געווען אַ פֿאַרבלאַנדזשעט שעפֿעלע פֿון  
 זײַן טשערעדע, אַרויסגעשלעפט מיך פֿונעם קאַסטן. בעלעס געשרייען  
 האָבן זיך געהערט פֿון אונדזער קורצווייליקער היים; כּהאַב זיך געריסן  
 פֿונעם פֿאַסטעכס הענט, אָבער אומזיסט — ער האָט מיך געשלעפט צום  
 טויער און געשאַלטן אויף זײַן שפּראַך — ביז מיט שינאה...  
 כּיבין געקומען צו זיך שוין פֿון יענער זייט טויער, פֿאַרשפּאַרט און  
 פֿאַרשלאַסן אויף דעם פֿאַרזשאַווערטן שלאַס. דאָס לעבן אַרום מיר האָט  
 גערוישט, זיך געיאָגט און געאייילט ארײַנשרײַבן אין דעם שטיינערנעם לוח  
 פֿון דער אייביקער שטאַט אירע חכמות און נאַרישקייטן.  
 כּיבין געלאַפֿן זיך באַגעגענען מיט מיין בעסטן חבֿר שמוליק פֿינמאַן, זיך  
 באַגאַסן מיט שווייס איבער דער משוגענער היץ און געטראַכט: צי וועל איך  
 אים דערקענען נאָך אַזוי פֿיל יאָר צעשיידונג, דעם אַמעריקאַנער ייד, פֿון  
 מיין בעסאַראַבער קינדערהייט.